




Агенција за привремени вработувања
„СПИД“ Скопје



ВЛАДА НА РЕПУБЛИКА МАКЕДОНИЈА
-Генерален Секретаријат -

ДОГОВОР
за набавка на услуги

Скопје, Април 2018 година

ДОГОВОР

за набавка на услуги

Склучен на ден 30.04. 2018 година, помеѓу:

1. **Влада на Република Македонија - Генерален секретаријат**, со седиште на бул. „Илинден“, бр.2. Скопје, претставувана и застапувана од **Д-р Драги Рашковски**, Генерален секретар, во понатамошниот текст: **Договорен орган** и

2. **Агенција за привремени вработувања „СПИД“ Скопје** со седиште на ул. Даме Груев бр.5-7/1, 1000 Скопје, ЕМБС 6177980, даночен број 4030007618710, претставувано и застапувано од **Даниела Велкова**, управител, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е набавка на услуги-за привремено вработување од Агенција за привремени вработувања.

Набавката на услугите ќе се врши во зависност од потребите на Договорниот орган.

II. ВРЕДНОСТ НА ДОГОВОРОТ

Член 2

Услугите за привремени вработувања ќе се реализираат согласно потребите на Договорниот орган.

Услугите од член 1 нема да надминат вкупен износ од **10.000.000 (десет милиони) денари**.

Надоместокот за носителот на набавката изнесува **5,9% (проценти)** од износот на бруто платите на отстапените работници.

Договорниот орган го задржува правото да не ја реализира во целост вредноста од став 2 од овој член.

Реализацијата на вкупната договорена вредност ќе биде во зависност од вкупниот број на отстапени работници ангажирани преку агенцијата во периодот од член 8 од овој договор.

III. НАЧИН НА ПЛАЌАЊЕ

Член 3

Договорниот орган плаќањето ќе го изврши по доставување на комплетна финансиска документација за исплата (барање за извршување и испорака на услуга, испратница потпишана од примателот на услугата, фактура за извршената услуга и др.) во рок од 60 дена од приемот на истата во архивата на Владата на Република Македонија – Генерален секретаријат.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува:

1. Во целост да ги исполнува и почитува барањата на договорниот орган наведени во барањето за ангажирање на привремен работник и за потребите на договорниот орган да отстапува работници кои ги исполнуваат потребните квалификации;
2. Во случај да не може да обезбеди работници кои ги исполнуваат бараните квалификации согласно барањето за ангажирање на привремен работник веднаш, а најдоцна во рок од 3 (три) дена, да го извести договорниот орган;

3. Да ги обезбеди сите права по основ на работен однос кои произлегуваат од Законот за Агенции за привремени вработувања, Законот за работни односи, Колективниот договор и другите прописи кои важат за вработените кај договорниот орган;
4. Веднаш по приемот на пресметката на платата и придонеси од платата за отстапениот работник, доставена од страна на договорниот орган, но не подолго од 2 (два) работни дена, да достави фактура зголемена за надоместокот на услугите (провизијата) на Агенцијата;
5. На отстапениот работник редовно да му ја исплатува платата, придонесите за социјално осигурување, надоместоците на платата, а најдоцна во рок од 2 (два) работни ден од денот на плаќањето на фактурата од страна на договорниот орган;
6. Да доставува исплатна листа за плата и сини картони до отстапените работници најдоцна 7 (седум) дена од денот на исплатата на плата;
7. Во случај на доцнење во поглед на рокот од алинеа 5 на овој член, на отстапениот работник да му плаќа законска затезна камата како и да ја надомести евентуалната штета доколку истата поради задоцнувањето е поголема од износот што би се добил на име законска затезна камата од сопствени средства;
8. Да обезбеди осигурување од последици на несреќен случај – незгода во друштво за осигурување – осигурувач со премија во износ од 150,00 денари месечно кои се задржуваат од нето платата на отстапениот работник, при што осигурувањето да трае 24 часа и за цело време додека отстапениот работник е работно ангажиран кај договорниот орган;
9. Дека ниту под еден услов освен со писмена изречна согласност од страна на договорниот орган нема да го замени привремено отстапениот работник или да го откаже договорот за вработување;
10. На барање на договорниот орган да го откаже договорот за вработување пред времето определено со договорот, а поради кршење на работниот ред и дисциплина или работните обврски со или без отказан рок во зависност од видот на повредата, односно неисполнувањето на работните обврски, согласно одредбите на Законот за работните односи и другите прописи кои важат за вработените во Владата на Република Македонија – Генерален секретаријат;
11. За цело времетраење на овој Договор да има важечка лиценца „А“ издадена од Министерството за труд и социјална политика;

Член 5

Носителот на набавката се обврзува да обезбеди банкарска гаранција за навремено и квалитетно извршување на договорот во висина од од 5% од вредноста утврдена во член 2 став 2 од овој договор.

Гаранцијата треба да биде поднесена во оригинална форма, пред потпишување на договорот, а со важност до исполнување на обврските од член 4 од овој договор.

Договорниот орган ќе ја врати Гаранцијата на Носителот на набавката во рок од 14 дена, по реализација на договорната обврска од старана на Носителот на набавката, утврдена во член 4.

Член 6

Носителот на набавката се согласува гаранцијата за квалитетно извршување на договорот да биде наплатена доколку не исполни некоја од обврските наведени во член 4 од овој договор во рокот на стасаност, а по претходно известување од страна на Договорниот орган.

Носителот на набавката се согласува доколку дојде до наплата на гаранцијата од став 1 од овој член договорниот орган да објави до ЕСЈН негативна референца.

V. ОБВРСКИ НА ДОГОВОРНИОТ ОРГАН

Член 7

Договорниот орган се обврзува да врши исплата на обврските по доставената фактура на начин и рок определени во член 3 и член 8 од овој договор.

VI. ВАЖНОСТ НА ДОГОВОРОТ

Член 8

Овој договор ќе стапи на сила од денот на склучување и ќе биде со важност до исполнување на вредноста од член 2 став 2, но не подолго од 12 месеци.

VII. ЗАВРШНИ И ОПШТИ ОДРЕДБИ

Член 9

Измени и дополнувања на Договорот може да се вршат единствено со заедничка согласност на договорните страни обезбедена по писмен пат, со склучување Анекс – Договор, потпишан од овластените претставници на двете договорни страни.

Член 10

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежен суд во Скопје.

Член 11

Овој Договор е составен во 6 (шест) еднообразни примероци, од кои по три за секоја договорна страна.

Агенција за привремени вработувања

„СПИД“ Скопје

Даниела Велкова, Управител

ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ

Д-р Драги Рашковски, Генерален секретар

Подготвил: Далибор Анчевски

Контролирал: Анета Стевковска

Согласен: Оливија Попеска